





اس کی تفصیل سوال نمبر (14569) کے جواب میں بیان ہو چکی ہے

دوم:

جب خلع ہو جائے تو عورت فوری طور پر بیوی اجنبی عورت بن جاتی ہے، اس کے لیے نہ تو اس عورت سے خلوت کرنی جائز ہے، اور نہ ہی اس میں رجوع ہوتا ہے، ہاں یہ ہے کہ اگر وہ اس کو واپس اپنے عقد میں لانا چاہے تو پھر نیا نکاح اور نیا مہر پوری شروط کے ساتھ ہوگا

اگر خلع والی عورت کی عدت ایک حیض یا پھر اگر حاملہ ہو تو وضع حمل گزر جائے تو عورت کے لیے جائز ہے وہ جس سے چاہے شادی کر سکتی ہے، اور اس نکاح میں مکمل شرائط مہر ولی اور گواہ وغیرہ ہونا ضروری ہیں

لیکن اگر خاوند نے بیوی کو پہلی یا دوسری طلاق دی ہو تو بیوی کے لیے دوران عدت اپنے خاوند کے گھر سے نکلنا جائز نہیں، اور نہ ہی خاوند کے لیے جائز ہے کہ وہ اسے دوران عدت اپنے گھر سے نکالے، جب عدت گزر جائے تو وہ اس سے اجنبی ہو جائیگی

اس میں حکمت یہ ہے کہ ہو سکتا ہے خاوند دوران عدت اپنی بیوی کی طرف مائل ہو جائے اور وہ اس سے رجوع کر لے، اور شریعت اسلامیہ اس کی ترغیب دلاتی ہے

اللہ سبحانہ و تعالیٰ کا فرمان ہے:

تم انہیں ان کے گھر سے نکالو، اور نہ ہی وہ خود نکلیں الا یہ کہ وہ واضح اور کھلی بے حیائی کریں، یہ اللہ کی حدود ہیں جو اللہ کی حدود سے تجاوز کریگا اس نے اپنے آپ پر ظلم کیا آپ نہیں جانتے کہ ہو سکتا ہے اللہ تعالیٰ کوئی معاملہ پیدا کر دے الطلاق (1).

دوران عدت عورت کے لیے اپنے خاوند کے سامنے آنا اور اس کے سامنے خوبصورتی اور بناؤ سمجھا کرنا جائز ہے، اور اسی طرح وہ اس کے بات چیت اور خلوت بھی کر سکتی ہے، لیکن خاوند اپنی بیوی سے رجوع کرنے کے بعد ہی جماعت کر سکتا ہے، یا پھر رجوع کی نیت سے جماع کر لے

اس لیے جب خاوند اپنی بیوی کو تین طلاقوں میں سے آخری طلاق دے دے، یا پھر پہلی یا دوسری طلاق دے دے اور اس کی عدت گزر گئی ہو تو یہ عورت اس شخص کے لیے اجنبی ہو جاتی ہے، نہ تو اس کے ساتھ خلوت کرنی حلال ہوگی اور نہ ہی اسے دیکھنا جائز ہے

اس کی تفصیل سوال نمبر (21413) اور (36548) کے جوابات میں بیان ہو چکی ہے آپ اس کا مطالعہ کریں

عدت کی ساری اقسام کا بیان سوال نمبر (12667) کے جواب میں گزر چکا ہے آپ اس کا بھی مطالعہ کریں

یہاں اس پر متنبہ رہنا چاہیے کہ جس مطلقہ عورت کو حیض آتا ہو اس کی عدت تین حیض ہے، اور جسے حیض نہیں آتا یعنی ابھی پچھوٹی عمر کی ہو یا پھر بڑی عمر کی ہو اور حیض سے ناامید ہو چکی ہو اس کی عدت تین ماہ ہوگی، اوپر بیان کردہ سوال نمبر کے جواب میں اس کی مزید تفصیل بیان ہوئی ہے، آپ اس کا مطالعہ ضرور کریں

سوم:

عورت کے لیے اجنبی اور غیر محرم مردوں کے ساتھ جانا جائز نہیں، اور نہ ہی اس کے لیے انٹرنیٹ کے ذریعہ غیر محرم مردوں سے بات چیت کرنا جائز ہے، اس کے متعلق باءدلائل تفصیلی بیان اور علماء کرام کے فتاویٰ جات سوال نمبر (34841) اور (6453) اور (10221) کے جوابات میں بیان ہو چکے ہیں

اس بنا پر عورت کے لیے دوران عدت خوشبو لگانا اور زیور وغیرہ پہننا اور بناؤ سمجھا کرنا ممنوع نہیں، لیکن اگر خاوند فوت ہو جائے تو اس عدت میں یہ اشیاء ممنوع ہوگی، طلاق رجعی کی عدت



میں تو اس کے لیے خاوند کے کھر سے نکلنا حرام ہے، لیکن غیر محرم مردوں کے ساتھ جانا اور ان سے بات چیت کرنا تو ہر حالت میں حرام ہے

واللہ اعلم.

الاسلام سوال و جواب

73408